

63. Il-Qtugh tal-Fergha

It-tfal mas-sigra ddendlu sabiex jaqtgħu
fergħa sabiħa; is-sigra žammet iebes;
ma' kull tiġbida tagħhom waħda lura
għibdet bis-saħħa.

It-tfal issikkaw jiġbdu, u s-sigra msejkna
sabiex ma tinfiredx minn bintha l-fergħa
saħansitra ippruvat sabiex tinqata’
kollha kemm hi;

Izda ma għamlet xejn u kellha ċċedi:
il-fergħa nqasmet, qalb is-sigra nstemgħet
tfaqqa' minn mil 'il bogħod; il-fergħa nfirdet
'mma nofs il-ġilda

Taz-zokk instelhet magħha, u baqgħet ġerħa
kbira fis-siġra, ġerħa bajda bajda
li biż-żmien swiedet ftit, 'mma baqgħet tidher
u qatt ma fieqet.